

(ബി) പുതിയ ശമ്പള പരിഷ്കരണമനുസരിച്ചുള്ള യാത്രാബത്ത ലഭ്യമാകുന്നതിന് പ്രത്യേക ഉത്തരവ് ആവശ്യമുണ്ടോ ; ഉണ്ടെങ്കിൽ ആയതിന്റെ പകർപ്പ് ജില്ലാ ഓഫീസുകളിൽ ലഭ്യമാക്കിയിട്ടുണ്ടോ ;

(സി) ഇപ്രകാരം കണ്ണൂർ ജില്ലയിൽ പോലീസുകാരുടെ ടി.എ. മാറിയിട്ടുണ്ടോ ; ഏതു കാലയളവുവരെയുള്ള യാത്രാബത്തയാണ് മാറിയിട്ടുള്ളത് ;

(ഡി) കുടിശ്ശിക ടി.എ. എന്നത്തേക്കു വിതരണം ചെയ്യാൻ കഴിയുമെന്ന് അറിയിക്കുമോ ?

ഉത്തരം

(എ) 2009-ലെ ശമ്പള പരിഷ്കരണ ഉത്തരവ് പ്രകാരം പോലീസുകാരുൾപ്പെടെയുള്ള സർക്കാർ ജീവനക്കാരുടെ യാത്രാബത്ത സീലിംഗ് ഉയർത്തി നിശ്ചയിച്ചിട്ടില്ല.

(ബി) 2009-ലെ ശമ്പള പരിഷ്കരണ ഉത്തരവ് പ്രകാരം പുതുക്കിയ നിരക്കിലുള്ള യാത്രാബത്ത 1-2-2011 മുതൽ പ്രാബല്യത്തിൽ വരത്തക്കവിധം നിവഹിച്ചുള്ള മറ്റ് നിബന്ധനകൾക്ക് വിധേയമായി അനുവദിക്കുന്നതാണ്. യാത്രാബത്തയുടെ അനുവദിച്ചിട്ടുള്ള പരിധി കടക്കാതെ കൈപ്പറ്റുന്നതിന് പ്രത്യേക ഉത്തരവ് ആവശ്യമില്ല.

(സി) ഇല്ല. 2010 ഡിസംബർ വരെയുള്ള യാത്രാബത്ത മാറി നൽകിയിട്ടുണ്ട്.

(ഡി) സർക്കാർ ജീവനക്കാരുടെ പുതുക്കിയ യാത്രാബത്ത ഉത്തരവ് പുറപ്പെടുവിക്കുന്നതോടുകൂടി കുടിശ്ശിക ടി.എ. വിതരണം ചെയ്യാൻ കഴിയുന്നതാണ്.

പോലീസ് സ്റ്റാഫ് കോ-ഓപ്പറേറ്റീവ് സൊസൈറ്റി തെരഞ്ഞെടുപ്പ്

131 (3100) ശ്രീ. പാലോട് രവി :

ശ്രീ. ഷാഫി പറമ്പിൽ :

ശ്രീ. പി. സി. റിഷ്ണുനാഥ് :

ശ്രീ. എം. എ. വാഹീദ് : താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ :

(എ) തിരുവനന്തപുരം പോലീസ് സ്റ്റാഫ് കോ-ഓപ്പറേറ്റീവ് സൊസൈറ്റി ലിമിറ്റഡ് നമ്പർ റ്റി. 696 തെരഞ്ഞെടുപ്പിൽ വ്യാജ ഐഡന്റിറ്റി കാർഡ് ഉണ്ടാക്കി കള്ളവോട്ട് നടത്തിയതുമായി ബന്ധപ്പെട്ട് എന്തെങ്കിലും പരാതികൾ ലഭിച്ചിട്ടുണ്ടോ ;

(ബി) പ്രസ്തുത സംഭവവുമായി ബന്ധപ്പെട്ട് മ്യൂസിയം പോലീസ് സ്റ്റേഷനിൽ എഫ്.ഐ.ആർ. രജിസ്റ്റർ ചെയ്ത് അന്വേഷണം നടത്തിയിട്ടുണ്ടോ ;

(സി) സ്റ്റേഷനിലെ അന്വേഷണ ഉദ്യോഗസ്ഥൻ എന്തെങ്കിലും വീഴ്ച വരുത്തിയിട്ടുണ്ടോ ;

(ഡി) പ്രസ്തുത അന്വേഷണ ഉദ്യോഗസ്ഥൻ ഇപ്പോൾ എവിടെയാണ് ജോലി ചെയ്യുന്നത് ;

(ഇ) പ്രസ്തുത സംഭവവുമായി ബന്ധപ്പെട്ട് ആരുടെയെങ്കിലും പേരിൽ നടപടി എടുത്തിട്ടുണ്ടോ ; എങ്കിൽ അതിന്റെ വിശദാംശങ്ങൾ വ്യക്തമാക്കുമോ ?

ഉത്തരം

(എ) വരിച്ചിട്ടുണ്ട്.

(ബി) നടത്തിയിട്ടുണ്ട്.

(സി) ശ്രദ്ധയിൽപ്പെട്ടിട്ടില്ല.

(ഡി) കേസ് രജിസ്റ്റർ ചെയ്ത് അന്വേഷണം നടത്തിയിരുന്ന ഉദ്യോഗസ്ഥൻ ഇപ്പോൾ റഞ്ജിയർ പോലീസ് സ്റ്റേഷനിലാണ് ജോലി ചെയ്യുന്നത്.

(ഇ) നടപടി എടുത്തിട്ടില്ല.

എ.ആർ. പോലീസ് ഉദ്യോഗസ്ഥരുടെ പ്രവേശന തീയതി

132 (3101) ശ്രീ. എം. വി. ശ്രേയാംസ് കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) കൊച്ചി സിറ്റി പോലീസിന്റെ കീഴിൽവരുന്ന എ.ആർ. പോലീസ് ഉദ്യോഗസ്ഥരിൽ പ്രൊവിഷണൽ സീനിയോറിറ്റി ലിസ്റ്റിൽ ഉൾപ്പെട്ടിട്ടുള്ളതും 12-3-2003-ൽ സർവ്വീസിൽ പ്രവേശിച്ചതുമായ എത്ര ജീവനക്കാർ ഉണ്ട് ; അവരുടെ പേരുവിവരം ലഭ്യമാക്കുമോ ;

(ബി) പ്രസ്തുത പ്രൊവിഷണൽ സീനിയോറിറ്റി ലിസ്റ്റിൽ ഉൾപ്പെട്ടിട്ടില്ലാത്തതും 12-3-2003-ൽ സർവ്വീസിൽ പ്രവേശിച്ചതുമായ ജീവനക്കാരുടെ പേരുവിവരം ലഭ്യമാക്കുമോ ;

(സി) ഇപ്രകാരം സർവ്വീസിൽ പ്രവേശിച്ച പോലീസ് ഉദ്യോഗസ്ഥരുടെ പ്രവേശന തീയതി സർവ്വീസ് ബുക്കിൽ വ്യത്യസ്തമായി രേഖപ്പെടുത്താൻ ഇടയാക്കിയ സാഹചര്യം വ്യക്തമാക്കുമോ ;

(ഡി) ആയത് സർവ്വീസിൽ പ്രവേശിച്ച തീയതിയാക്കി രേഖപ്പെടുത്തുന്നതിന് നടപടി സ്വീകരിക്കുമോ ?

ഉത്തരം

(എ) കൊച്ചി സിറ്റി പോലീസ് തയ്യാറാക്കിയ എ.ആർ. പോലീസ് ഉദ്യോഗസ്ഥരുടെ പ്രൊവിഷണൽ സീനിയോറിറ്റി ലിസ്റ്റിൽ 12-3-2003 ൽ സർവ്വീസിൽ പ്രവേശിച്ച ജീവനക്കാർ ഇല്ല.